

**ATT DWAR IL-PROTEZZJONI TAL-AMBJENT  
(KAP. 549)**

**Regolamenti tal-2026 li jemendaw ir-Regolamenti dwar l-Immaniġġar tal-Iskart (Vjaġġi ta' Skart)**

BIS-SAHHA tas-setgħat mogħtija bl-artikoli 54 u 55 tal-Att dwar il-Protezzjoni tal-Ambjent, il-Ministru responsabbli għall-Ambjent, wara konsultazzjoni mal-Awtorità għall-Ambjent u r-Riżorsi, għamlet dawn ir-regolamenti li ġejjin:-

**Titolu, dhul fis-seħh u applikabbiltà.**

**L.S. 549.65.**

1. (1) It-titolu ta' dawn ir-regolamenti hu r-Regolamenti tal-2026 li jemendaw ir-Regolamenti dwar l-Immaniġġar tal-Iskart (Vjaġġi ta' Skart) u għandhom jinqraw u jinftiehm u waħda mar-Regolamenti dwar l-Immaniġġar tal-Iskart (Vjaġġi ta' Skart), minn hawn 'il quddiem imsejha r-“regolamenti prinċipali”.

(2) Dawn ir-regolamenti għandhom jidhlu fis-seħh fl-21 ta' Mejju 2026:

Iżda d-dispożizzjonijiet tar-Regolamenti dwar l-Immaniġġar tal-Iskart (Vjaġġi ta' Skart) hekk fis-seħh immedjatament qabel il-21 ta' Mejju 2026 għandhom ikomplu japplikaw sal-21 ta' Mejju 2027 għal dawk il-vjaġġi ta' skart soġġetti għall-Artikolu 37 tar-Regolament (KE) Nru 1013/2006 biss:

Iżda wkoll għal dawk il-vjaġġi li għalihom giet sottomessa notifikazzjoni skont l-artikolu 4 tar-Regolament (KE) Nru 1013/2006 u li l-awtorità kompetenti tad-destinazzjoni pprovdiet rikonoxximent skont l-artikolu 8 ta' dan ir-Regolament qabel il-21 ta' Mejju 2026, id-dispożizzjonijiet tar-Regolamenti dwar l-Immaniġġar tal-Iskart (Vjaġġi ta' Skart) hekk fis-seħh immedjatament qabel il-21 ta' Mejju 2026 għandhom ikomplu japplikaw.

**Jemenda r-regolament 1 tar-regolamenti prinċipali.**

2. Ir-regolament 1 tar-regolamenti prinċipali għandu jiġi emendat kif ġej:

(a) Is-subregolament (2) għandu jiġi sostitwit b'dan is-subregolament ġdid li ġej:

“(2) L-iskop ta' dawn ir-regolamenti huwa sabiex jimplimenta d-dispożizzjonijiet tar-Regolament (UE) 2024/1157 tal-Parlament Ewropew u tal-Kunsill tal-11 ta' April 2024 dwar vjaġġi ta' skart, li jemenda r-Regolamenti (UE) Nru 1257/2013 u (UE) 2020/1056 u li jhassar ir-Regolament (KE) Nru 1013/2006.”

(b) Immedjatament wara s-subregolament (2), għandu jiżdied dan is-subregolament ġdid li ġej:

“(3) Id-dispożizzjonijiet li jinstabu fir-Regolament tal-UE għandhom *mutatis mutandis* japplikaw.

**Projbizzjoni fuq il-vjaġġi kollha ta' skart destinati għar-rimi f'Malta.**

(4) Il-vjaġġi kollha ta' skart destinati għar-rimi f'Malta huma projbiti. Meta xi notifikazzjoni tkun giet sottomessa lill-Awtorità, bhala l-awtorità kompetenti tad-destinazzjoni, li tkun tirrigwarda xi vjaġġ ipplanat ta' skart iddestinat għar-rimi għewwa Malta, l-Awtorità għandha *ipso jure* toġġezzjona.”

**Jemenda r-regolament 2 tar-regolamenti prinċipali.**

**3.** Ir-regolament 2 tar-regolamenti prinċipali għandu jiġi sostitwit bir-regolament ġdid li ġej:

“**2.** (1) Għall-finijiet ta’ dawn ir-regolamenti sakemm ir-rabta tal-kliem ma tehtiegħ xort’oħra, id-definizzjonijiet li ġejjin għandhom japplikaw:

**Kap. 549.**

"Att" tfisser l-Att dwar il-Protezzjoni tal-Ambjent;

"Awtorità" tfisser l-Awtorità għall-Ambjent u r-Riżorsi kif stabbilita skont l-artikolu 6 tal-Att;

"Ministru" tfisser il-Ministru responsabbli għall-ambjent;

“Regolament tal-UE” tfisser Regolament (UE) 2024/1157 tal-Parlament Ewropew u tal-Kunsill tal-11 ta’ April 2024 dwar vjaġġi ta’ skart, li jemenda r-Regolamenti (UE) Nru 1257/2013 u (UE) 2020/1056 u li jħassar ir-Regolament (KE) Nru 1013/2006.

**L.S. 549.63.**

(2) Il-frazzjiet l-oħra kollha għandhom ikollhom l-istess tifsira għal dik mogħtija lilhom fir-Regolament tal-UE u fir-regolament 4 tar-Regolamenti tal-Iskart.”

**Jemenda r-regolament 3 tar-regolamenti prinċipali.**

**4.** Ir-regolament 3 tar-regolamenti prinċipali għandu jiġi sostitwit bir-regolament ġdid li ġej:

“**Nomina tal-awtorità kompetenti.**

**3.** (1) L-Awtorità hija maħtura bhala l-awtorità kompetenti responsabbli għall-implimentazzjoni tar-Regolament tal-UE.

(2) L-Awtorità għandha tkun l-awtorità kompetenti tad-dispaċċ rigward vjaġġi ta’ skart inizzjat jew maħsub li jkun inizzjat minn Malta, l-awtorità kompetenti tad-destinazzjoni rigward vjaġġi mwettqa jew ippjanati li jitwettqu lejn Malta, u l-awtorità kompetenti ta’ tranzitu rigward vjaġġi mwettqa jew ippjanati li jitwettqu minn go Malta.”

**Jemenda r-regolament 4 tar-regolamenti prinċipali.**

**5.** Ir-regolament 4 tar-regolamenti prinċipali għandu jiġi sostitwit bis-subregolament ġdid li ġej:

“**Drittijiet amministrattivi.**

**L.S. 549.172.**

**4.** (1) Skont ir-regolament 25(1) tar-Regolamenti dwar il-Permessi Ambjentali (Proċedura tal-Applikazzjonijiet u d-Deċiżjoni Tagħhom), meta n-notifikatur jissottometti notifika bil-miktub minn qabel (‘notifika’) lill-Awtorità skont l-Artikolu 5 tar-Regolament tal-UE, l-Awtorità għandha d-dritt li timponi d-dritt skont kif stabbilit f’paragrafi (1) u (4) tal-Iskeda:

Izda għall-iproċessar ta’ notifika mill-Awtorità bhala l-awtorità kompetenti tat-tranzitu, id-dritt elenkat fil-paragrafu (3) tal-Iskeda biss għandu jiġi mħallas mas-sottomissjoni tan-notifika. Id-drittijiet imsemmija fil-paragrafu (4) tal-Iskeda għandhom jithallsu qabel il-konferma mill-Awtorità bhala l-awtorità kompetenti ta’ tranzitu li hija sodisfatta li n-notifika saret b’mod korrett:

Izda wkoll din n-notifika m’għandhiex tkompli tiġi pproċessa jekk in-notifikatur ma jissottomettix prova tal-ħlas tad-drittijiet fi żmien hamest (5) t’ijiem ta’ xogħol.

(3) Persuna li torganizza vjaġġ ta’ skart kif imsemmi fl-Artikolu 4(4) jew (5) tar-Regolament tal-UE għandha, wara li tlesti d-dokument elenkat f’Anness VII skont kif stipulat fl-Artikolu 18 ta’ dak ir-Regolament, tissottometti lill-Awtorità prova ta’ pagament tad-drittijiet applikabbli speċifikati fl-Iskeda sa mhux iżjed minn jumejn (2) ta’ xogħol qabel li jinbeda l-vjaġġ.

(4) Dawn ir-regolamenti għandhom ikunu mingħajr preġudizzju għad-drittijiet u l-obbligi imposti mill-awtorità kompetenti tad-destinazzjoni u tal-awtorità jew l-awtoritajiet kompetenti ta' tranżitu.”

**Jemenda r-regolament 6 tar-regolamenti prinċipali.**

**6. Ir-regolament 6 għandu jiġi emendat kif ġej:**

(a) Ir-regolament 6 tiegħu għandu jiġi numerat bħala s-subregolament (1);

(b) Fis-subregolament (1) kif numerat mill-ġdid, it-tieni proviso għandu jiġi sostitwit b'dan il-proviso ġdid li ġej:

“Izda wkoll, mingħajr preġudizzju għall-penali li dik il-persuna misjuba hekk hatja tista' tinzamm responsabbli skont dan ir-regolament, il-Qorti tista' tordna lil kull persuna li tiġi misjuba hatja ta' reat taht dawn ir-regolamenti biex thallas l-ispejjeż li l-awtorità kompetenti tinkorri skont dawn ir-regolamenti bħala riżultat tal-imsemmi reat, ir-revoka tal-permess maħruġ mill-awtorità kompetenti u l-konfiska tal-*corpus delicti*, inkluża l-vettura, jekk applikabbli u jista' jkun eskluż ukoll minn proċeduri ta' akkwist pubbliku għal perjodu ta' żmien speċifiku.

(c) Immedjatament wara is-subregolament (1), għandu jizjed dan is-subregolament (2) li ġej:

(2) Biex tiġi stabbilita il-piena applikabbli, għandu jittiehed f'kunsiderazzjoni ta' dawn li ġejjin, kif applikabbli:

- (a) in-natura, is-serjeta u l-kobor tal-ksur;
- (b) meta jkun xieraq, il-karattru intenzjonali jew neglijenti tal-ksur;
- (c) il-kapaċità finanzjarja tal-persuna fiżika jew ġuridika li tinzamm responsabbli;
- (d) il-benefiċċji ekonomiċi li jirriżultaw mill-ksur għall-persuna fiżika jew ġuridika li tinzamm responsabbli, sa fejn dawn ikunu jistgħu jiġu ddeterminati;
- (e) il-ħsara ambjentali kkawżata mill-ksur;
- (f) kwalunkwe azzjoni meħuda mill-persuna fiżika jew ġuridika li tinzamm responsabbli biex ittaffi jew tirrimedja l-ħsara kkawżata;
- (g) il-karattru ripetittiv jew uniku tal-ksur;
- (h) kwalunkwe fattur aggravanti jew mitiganti ieħor applikabbli għaċ-ċirkostanzi tal-każ.

**Jemenda l-Iskeda tar-regolamenti prinċipali.**

**7. L-Iskeda tar-regolamenti prinċipali għandha tiġi sostitwita b'din l-Iskeda ġdida li ġejja:**

“SKEDA

(Regolament 4)

**DRITTIJET AMMINISTRATTIVI DOVUTI LILL-AWTORITÀ**

Għall-fini biex jiġi determinat id-dritt applikabbli, dokument ta' moviment imsemmi fil-paragrafu 4 hawn taht, jew id-dokument Anness VII imsemmi fil-paragrafu 5 hawn taht, għandu jkopri kontejner wiehed, trejler wiehed, barkun wiehed, bastiment fi tmiem żmien, jew unit ta' trasport ieħor, kif applikabbli u kif determinat mill-Awtorità:

1. Għall-ipproċessar ta' notifika mill-Awtorità bħala l-awtorità kompetenti tad-dispaċċ, japplika d-dritt ta' tlett mija u hamsin euro (€350);
2. Għall-ipproċessar ta' notifika mill-Awtorità bħala l-awtorità kompetenti tad-destinazzjoni, japplika d-dritt ta' hames mitt euro (€500);

3. Għall-ipproċessar ta' notifika mill-Awtorità bhala l-Awtorità kompetenti tat-tranzitu, japplika d-dritt ta' mitejn u hamsin euro (€250);
4. Għall-ipproċessar mill-Awtorità għal kull dokument ta' moviment skont l-artikolu 5 tar-Regolament tal-UE, dritt ta' hamsa u tletin euro (€35) għandu jkun dovut lill-Awtorità kemm jekk tkun l-awtorità kompetenti tad-dispaċċ, tat-tranzitu jew tad-destinazzjoni;
5. Għall-proċedura ta' superviżjoni mill-Awtorità fuq vjaġġi ta' skart imsemmija fl-Artikolu 4(4) u (5) tar-Regolament tal-UE, id-dritt ta' hamsa u tletin euro (€35) għandu jkun dovut lill-Awtorità għal kull dokument elenkat f'Anness VII tar-Regolament tal-UE komplut mill-persuna li torganizza l-vjaġġ skont l-Artikolu 18 tal-istess Regolament għal kull vjaġġ;
6. Kull spiża relatata mat-trasport tad-dokumenti ta' notifika permezz ta' kurrier lill-awtoritajiet kompetenti kkonċernati u dawk relatati mal-destinatarju u/jew mal-faċilità ta' trattament għandha tithallas min-notifikant."

DRAFT